
БОЖАЙ МІЛАСЬЦЮ 


СЬВЯШЧЭННЫ САБОР ЕПІСКАПАЎ БЕЛАРУСКАЕ АЎТАКЕ- 
ФАЛЬНАЕ ПРАВАСЛАЎНАЕ ЦАРКВЫ НА ЧУЖЫНЕ 


Да ўсечэснага Духавенства, прападобнага 
Манашаства й усіх багалюбівых вернікаў на- 
шых на Чужыне й на Бацькаўшчыне прабы- 
ваючых. 


КАЛЯДНАЕ ПАСЛАНЬНЕ 


»Усё сяньня радусцца й весялімца: ХРЫСТОС 
НАРАДЗІЎСЯ ад Дзевы ў Віфлееме”. 
(Калядны Стыг.). 
УЛЮБЛЕНЫЯ ДЗЕЦІ НАШЫЯ! 


Ізноў, з Ласкі Божае, дачакаліся мы славіць РАСТВО ХРЫСТО- 
ВАЕ й натхнёна пакланяцца Спасіцелю нашаму ў Асобе Боскага 
Дзіцятка. Гэтая нашая нявымоўная радасьць і пакланеньне Яму 
сьветчаць аб нашай Веры у Боскае Уцелаўленьне, у злучэньне Бога, 
Ісуса Хрыста, з нашаю людзкаю прыродаю. 

Мы ведаем, што ў гэтай святой містэрыі злучэньня Бога з чала- 
векам ніякія людзкія немачы, тым болей грахі, ня былі спалучаныя 
зь Ім, Спасіцелем нашым. Аднак, стаўшы Чалавекам, Ён прыняў на 
Сябе ўсе нашыя слабасьці: цярпеньні цела й душы, голад і смагу, 
сум і змучаньне дый асабліва сьмяротнасьць, як і кажа прарок: ,Ён 
узяў на Сябе ўсе нашыя немачы, усе нашыя хваробы” (Іс. 53, 4). 

Сьмяротны грэх Адама быў праступкам супраць бясконцае год- 
насьці Госпада Бога, таму й зьняць гэты праступак магла толькі Асо- 
ба бясконцае годнасьці. Так, толькі Боская Асоба магла зьняць гэты 
сьмяротны грэх зь людзей. Аднак, Боская Асоба не магла быць па- 
ніжанаю, тым болей сьмяротнаю, таму Сын Божы й прыняў нашую 
людзкую прыроду, нарадзіўся як Чалавек. 

І адсюль нашая вялікая радасьць, гонар, пацеха й бязьмежная 
падзяка Госпаду Міласэрнаму, што Ён паслаў Адзінароднага Сына 
Свайго, Ісуса Хрыста, для спасеньня людзей, як Ён Сам і сказаў: 
»Бо Сын Чалавечы ня дзеля таго прыйшоў, каб Яму служылі, але 
каб паслужыць і аддаць душу Сваю для спасеньня многіх” (Мц. 20, 
28). Так ясна Спасіцель наш паказаў нам Місію Свайго Нараджэнь- 
ня, Свайго Прыходу зь Неба на зямлю: змыць наш грэх першародны, 
адкрыць нам дзьверы Раю, падняць нас да вышыняў Нябесных! 

Таму й усякі іншы наш грэх можа быць дараваны толькі празь 
Яго, і Ласку Божую мы можам атрымаць толькі як плён Ягоных 
пакутаў і сьмерці. Так, толькі Хрыстос нашае спасеньпе! Аднак, гэта 
ня значыць, што Хрыстос пашле нам Ласку Сваю й спасеньне бяз 
нашае добрае волі, бяз нашых добрых чынаў. Ягоная бязмежная 
Любоў да нас праяўляецца ў тым, што Ён усіх нас кліча да Сябе, да 
спасеньня нашае душы зь Ім і празь Яго. Таму асабліва цяпер, у 
часе Нараджэньня Яго, пасьпяшэм усе да ясьляў Дзіцятка зь фімі- 
амам нашае любові, міласэрдзя, узаемнага выбачэньня ды іншых 
добрых, любых Яму, чынаў нашых, празь іх будзем славіць і пра- 
слаўляць Яго, бо вось што Ён Сам кажа нам: ,Прыйдзе Сын Чала- 
вечы ў славе Айца Свайго з Ангеламі Сваймі, і тады аддасьць кажна- 
му паводля ўчынкаў яго” (Мц. 16, 27). 

І аб гэтым будзем памятаць асабліва цяпер, калі мы раськіда- 
ныя па ўсім сьвеце, па катаргах і высылках і патрабуем Ласкі Яго. 
Асабліва цяпер усе мы-б хацелі быць разам у сваёй роднай хаце за 
сталом з пахучым сенам ля ясьляў Дзіцятка! Асабліва цяпер мы-б 
хацелі, каб сьвятло Зоркі Віфлеемскае зьзяла ў душах і сэрцах на- 
шых на нашай Роднай Зямельцы ў коле нашых сем'яў, пры сьпеве 
нашых званоў у родных Цэрквах! Так, любыя дзеці нашыя, гэта на- 
шае добрае й сьвятое жаданьне. Але яно споўніцца толькі тады, 
калі Ласка Нованароджанага Дзіцятка будзе з намі, калі з намі будзе 
Ягонае Багаелавенства. 

Злучэмся-ж у гэтаю Сьвятую Ноч, у гэтыя багаслаўленыя Дні 
РАСТВА ХРЫСТОВАГА ў вадну дружную, брацкую, Богу мілую ся- 
мейку, і ўсе разам будзем з пакораю, цьвёрдаю Вераю й палыменнаю 
любоўю да Яго прасіць Ягонае Ласкі й Багаславенства для сябе й для 
нашае любае пакутніцы Маці-Беларусі! І Ён, Спасіцель наш, выслу- 
хае малітвы нашыя, пашле нам Ласку Сваю, багаславіць нас, будзе 
з намі. Тады запраўды мы будзем мець добрую надзею на скорае за- 


О РОР: Катипікаё.ога 2011 








шале за Эле сф ЬЫ Фа БД А 6; БА заб Фа Бе 


ЗУ ВУ аў ЗЎЕ ВЕ УК ЗУЕ ЗЕ ЗУЕ ЗУЕ Яў Яў Яў ЯЎЕ 


канчэньне пакутаў нашых і нашая радасьць у гэтыя Сьвятыя 
Дні будзе тэю радасьцю, яб якой апавядае нам сьв. Апостал Лу- 
ка: І сказаў ім Ангел: Ня бойцеся! бо вось я абвяшчаю вам вя- 
лікую радасьць, што будзе ўсім людзям. Бо цяпер Нарадзіўся 
вам у Віфлсеме Спасіцель, Каторы ёсьць Хрыстос Госпад” (Лк. 
2, 10-11). 

І з гэтаю радасьцю, цьвёрдаю Вераю й непахіснай Надзеяй 
у перамогу Праўды Божае, і палыменнаю Любоўю да Нована- 
роджанага Бога й Спаса нашага, вітаем вас, усечэсныя Айцы й 
любыя Браты й Сёстры зь вялікім і радасным Сьвятам РАСТВА 
ХРЫСТОВАГА й з надыходзячым НОВЫМ ГОДАМ. Любеце 
сябе ўзаемна, а больш усяго Госпада нашага Ісуса Хрыста, бо: 
дрер нам прыпынак, і сіла, і магутная ў бядзе ўспамога” (Пе. 

, 2). 

Жадаем усім вам натхнёнае, незямное радасьці духовае Ў 
гэтыя Сьвятыя Дні, і пасылаем вам нашае Архіпастырскае Ба- 
гаславенства. Ігалі мы будзем з Богам і Бог будзе! з намі, а зь Ім 
нашай радасьць, шчасьце й перамога на зямлі й спасеньне на 

ебе. 

Ласка й Мір Господа нашага Ісуса Хрыста, Любоў Бога й 
Айца і Прычасьце Сьвятога Духа будуць з усімі вамі. АМІН. 


т Сьмірэнны Аргіепіскап СЕРГІЙ 
Глава Сьвяшесэннага Сабору Епіскапаў Беларускае 
Аўтакефальнас Праваслаўнае Царквы 
т Сьмірэнны Аргіепіскап ВАСІЛЬ 
Сакратар Сьвяшгэннага Сабору Епіскапаў БАПЦ 
на Чужыне 
Дана Лета Божага 1956, месяца сьнежня, Аўстралія-Амэрыка. 

Да пяцьдзесяцігодзьдзя Нашае Нівы 


Прайшло ўжо пяцьдзесят год 
ад выхаду ў сьвет першага ну- 
мару газэты ,, Наша. Ніва”. Шмат 
у каго ўцёрлася разуменьне на- 
шаніўскае пары, як пэўнага эта- 
пу ў нашай літаратуры, што ад- 
значаецца жальбаю, плачлівась- 
цяй, скаргаю ды ,прыніжэнст- 
вам”. Як-бы Наша Ніва ня йм- 
кнулася да ўзвышэньня літара- 
туры на ступень ейнага запраў- 
нага значэньня ў мастацкім ды 
нацыянальна-грамадзкім дачы- 
неньні, Выходзячы з гэткага ра- 
зуменьня , Нашаніўская пара” й 
азначаецца некаторымі часам 
гэтага ,плачу й прыніжэнства”. 
Ці гэтак яно у запраўднасьці? 


Першае, Наша Ніва не стано- 
віць зьявы сьцісла ці пераваж- 
на літаратунае. Гэта толькі ад- 
на з пляцовак нац. руху, кіра- 
ваная Бел. Сац. Грамадой. Пер- 
шым клапатлівым заданьнем 
было абуджэньне, развой ды ар- 
ганізацыя нацыянальных сілаў 
беларускага народу. Але мэтай 
было здабыцьцё волі й пачэсна- 
га месца Беларусам у сям'і воль- 
ных народаў. Дарма, што на па- 
чатку гэта выказвалася сьціп- 
лым людзьмі звацца”. Але пы- 
таньне нацыянальнай годнасьці 
свайго народу й права яго на 
вольнае жыцьцё было пастаў- 
лена выразна. Кіраўнікі наша- 
ніўскага руху добра разумелі, 
што палепшаньне долі народу, 
здабыцьцё волі будзе залежаць 
ад усебаковага развою нацыя- 
нальных сілаў народу. Яны не 
абмежаваліся выданьнем газэ- 

Зчасам было арганізавана 
выданьне сельска-гаспадарскага 
месячніку , Саха”, прызначанага. 
пераважна для сялянства, якое 
сталася перахоўцам нацыі ў ча- 
сы найбольшага варожага. ціску 
й асыміляцыі. У часапісе асаб- 
лівы націск ставіўся на каапэ- 
рацыю і ўтварэньне эканаміч- 
ных суполак. Таксама быў вы- 
даваны часапіс для моладзі ,Лу- 
чынка”, пэўна-ж, для ўзгада- 
ваньня нацыянальных кадраў, а 
ў далыцай мэце -- для перака- 
заньня сваіх ідэяў новым пака- 
леньням. Былі спробы й нама- 
ганьні й факты адчыненьня на- 
цыянальных школак; запачат- 
кавалася ўкладаньне школьных 
падручнікаў. Пэўна-ж не бяз 
чыесь рупнасьці паўсталі тэат- 
ральныя групы, сьпярша. пад кі- 
раўніцтвам Ігната Буйніцкага, а. 
пасьля Францішка Аляхновіча. 
Немалое значаньне мелі прыго- 
жа рэдагаваныя календары- 
кніжкі Нашае Нівы” з багатым 
разнастайным зьместам; яны да- 
сягалі ўва ўсе куткі Беларусі. І 
Наша Нівы” і выдавецкая су- 
палка Загляне сонца й у наша 
ваконца”, і Беларускі Вучы- 
цельскі Хаўрус”, і тэатральныя 
групы, ды навет некаторыя пр! 
ватныя прадпрыёмствы гандлі 
вага характару кіраваліся Бела- 
руской Сацыяналістычнай (на- 
пачатку --- Рэвалюцыйнай) Гра- 
мадой, зусім натуральна гурту- 
ючыся каля ейнага прэсавага ор- 
гану Нашае Нівы”. Згоднае су- 
працоўніцтва выходзіла з ад- 
нолькавых ідэяў і мела адны мэ- 
ты. Гэтыя ідэі -- вольнага раз- 
вою нацыянальных сілаў бела- 
рускага народу ды права яго на 
незалежнае жыцьцё скрышталі- 
лізаваліся й пашырыліся ў на- 
рол найпеюш і найбольш »На- 


шай Нівай” і нашаніўцамі. 





Зусім натуральна, што нацыя- 
нальна-адраджэнская праца най- 
больш вызначылася ў літарату- 
ры. Пасьля зьняцьця забароны 
расейскім урадам беларускага 
друку ў 1905 годзе гэтая галі- 
на працы мела лягчэйшыя маг- 
чымасьці разьвіцьця. А галоў- 
нае, што праз друк мы гэтую 
працу бачым. Праца-ж нашаніў- 
цаў у нацыянальна-грамадзкім 
ды палітычным кірунку чакае 
на дакладнейшае дасьледавань- 
не. Дзейнасьць гэтых піянераў 
беларускае волі вельмі слаба 
асьветленая. Праца й жыцьцё 
Луцкевічаў Івана й Антона, Ула- 
сава, Іваноўскага, Лёсіка, Бур- 
біса, Смоліча, праф. Эпімах-ІШы- 
пілы ды цэлага раду іншых на- 
цыянальных дзеячоў нам вель- 
мі слаба знаная, апрача хіба няў- 
спомненага тут Вацлава Ластоў- 
скага, дзейнасьць якога больш 
ведамая як зь ягоных друкава- 
ных выданьняў так і з працы 
Р. Склюта ,Званар Адраджэнь- 
ня”, дарэчы, дасюль чамусьці 
няскончаная друкам. 

На жыцьцё й дзейнасьць ня- 
божчыка Івана Луцкевіча кічу- 
ла сьвятло Юльляна Вітэнь-Лу- 
бейкаўская артыкулам-успамі- 
нам .Рыцар Пагоні”, зьмешча- 
ным у сёлетніх МЛМе 22 і 23 Баць- 
каўшчыны, Артыкул насьвятляе 
ідэялёгію й духовую моц гэтага 
запраўднага Рыцара, які жыў 
для незалежнае Беларусі дый не 
пакідаў змаганьне за яе навет і 
на сьмяртэльным палозе. 

Калі нашаніўская літаратура, 
узгадаваная на гэтых ідэях, на- 
пачатку адзначалася жальбаю й 
плачлівасьпяй, дык ня Наша Ні- 
ва спарадзіла й накінула гэты 
плач, а прынесьлі яго тыя паэ- 
ты й пісьменьнікі, што выйшлі 3 
нацыянальнае бяды й нядолі. А 
ў Нашай Ніве яны знайшлі шлях 
узвышэньня да людзкай год- 
насьці і ўздыму нацыянальнага 
гонару. Гэтую іхную жальбу 
хутчэй трэба аднесьці да харак- 
тарызацыі таго цяжкога стану, у 
якім быў увесь народ. Зьяўлень- 
не-ж Янкі Купалы, Якуба Ко- 
ласа, Максіма Багдановіча, 
Вацлава Ластоўскага, Алеся Г'а- 
руна, Максіма Гарэцкага ды 1 
лай пляяды іншых паэтаў і пі- 
сьменьнікаў прамаўляе зусім аб 
чымсь іншым, як плач і пры- 
ніжэньне”. Нядужная пара пла- 
чу й стогну не магла-б зрадзіць 
гэткіх выдатных постацяў. Яны 
родзяцпа толькі ў эпохі вялікіх 
уздымаў ды ўзвышаных ідэяў. 

Ці-ж у творчасьці й працы гэ- 
тых людзей пераважае бязьмеж- 
ная плаксівасьць? 

Яшчэ за жыцьцё Нашае Ні- 
вы яны перайшлі да ўзвышэнь- 
ня нашае літаратуры на агуль- 
налюдзкую ступень, што асаблі- 
ва падчыркваў М. Багдановіч у 
сваіх крытычных аглядах. Неяк 
дзіўна было чуць дзе-якія уцеш- 
ныя, а навет і кпінлівыя сьпьвер- 
джаньні, што вось, хвала Богу, 
нашаніўская пара ўжо скончы- 
лася, а мы ўжо выйшлі на зо- 
выя шляхі! Гэтыя цьверджань- 
ні паходзяць з павярхоўнае ацэ- 
ны нашаніўства. Цяпер гэткіх 
льверджаньняў ужо менш. Мова 
Нашае Нівы й літаратуры таго 
часу зусім нармальна была та- 
кою, якая найлепш магла дай- 
сьці да душы й сэрца Белару- 
са, каб скрануць яго ўспаны дух. 
Мусіць яна была трапнай і ад- 

паведнай, калі знайшла жаданы 
водгалас у народзе, а нацыя- 
нальна-адраджэнскі рух пайшоў 
так шпарка, што ўжо ў першым 
пакаленьні ідэі яго знайшлі сваё 
выражэньне ў Акце 25-га Сакаві- 
ка 1918 году, твору духу тых- 
жа нашаніўцаў. Што праўда, гі- 
старычныя падзеі паспрыялі 
стварэньню гэтага Акту ў параў- 
нальна кароткім гістарычным 
часе, аднак-жа ня сталася гэта 
лёгка без натужнай паперад- 
жальнай працы. Затое гісторыя 
аказалася для нас няспрыяльнай 
і бязьлітаснай у правядзеньні па- 
становаў Сакавіковага Акту. 

Пачынаўся новы этап, які 
можна-б было назваць завяр- 
шальным у дачыненьні да па- 
пярэдняе пары. Тыя-ж колішнія 
нашаніўцы, папоўненыя новымі 
кадрамі, згуртаваліся ў ведамым 
руху /нацыянал-дэмакратаў” 
нацдэмаў” у БССР. Тут для З 
довы , Беларускага Дому” 
шліся сыны Беларусі ўсіх палі. 
тычных адценяў. Яны бадай бяз 
вынятку трагічна загінулі ад ма- 
скоўска-бальшавіцкае  барбар- 
скае рукі. Яны ня верылі баль- 
шавіком ні ў чым і ніколі. Вось 
дакладныя словы Язэпа Лёсіка 
аб бальшавікох: , Прыйшоў бар- 
бар, які пагражае зьнішчыць 
усю нашую цывілізацыю ды кі 
нуць сьвет у рабства”. Яны лічы- 
ліся з магчымасьцяй прыпла- 
ціць жыцьцём за сваю дзей- 
насьць, але яны не маглі ня дзе- 
яць, яны не маглі сядзець, ча- 
каючы лепшых часоў. Яны ад- 
далі сваё жыцьцё за свае і ўся- 
го народу ідэялы. Страта ,нац- 
дэмаў”, якія былі моцныя на- 
цыянальнай ідэяй, загартаваныя 
й адданыя справе вызваленьня 
Бацькаўшчыны, ды блізу ўсе за- 
губленыя ў катавальнях НКВД, 
стварыла разрыў нармальнага 
росту нашых нацыянальных 
кадраў, і гэта вельмі балюча ад- 
чуваецца цяпер у нашым арга- 
нізацыйным жыцьці й змагань- 
ні за незалежнасьць. Але ніяк 
нельга сказаць, што із стратай 
старых нацыянальных кадраў 
пачынаецца некая новая пара ў 
нашай гісторыі. 

Кажная новая гістарычная па- 
ра ці эпоха мае ў сабе адрозь- 
неныя ідэі. імкненьні, што й вы- 
яўляецца ў розных выявах на- 
роднага жыцьця. Мы-ж жывём 
тымі ідэямі, да якіх дайшлі на- 
шаніўцы, і за іх змагаемся. Кі- 
нуты Купалам кліч: 















Уздымайся зь нізін, сакаліна сям 
Над крыжамі бацькоў, над нягод: 
Занімай, Беларусь маладая мая, 
Свой пачэсны пасад між народамі! - 


ўпоўні актуальны сяньня. Мы ў 
ладнай меры мусім і сяньня зма- 
гацца за права звацца народам, 
і пры тым народам незалежным. 
І нашаніўцы ў довад гэтага пра- 


БЕЛАРУСНІЯ ЖАУНЕРЫ 
У ВУГОРШЧЫНЕ 


Амэрыканская газэта , Нью 
Ёрк Ворльд Тэлеграм” у нумары 
за, 13 сьнежня сёлета зьмясьціла 
наступную зацемку: 

У Вене, газэта ,Ноер Кур'ер” пада- 
ла да ведама сяньня, што савецкія 
мангольскія аддзелы сутыкнуліся зь 
беларускімі аддзеламі ў Вугоршчыне. 

Газэта, цытуючы сьветчаньні ўце- 
качоў з Вугаршчыны, піша, што гэ- 
тыя аддзелы змагаліся колькі дзён 
каля лётнішча Тэкэль блізка буда- 
пэшту. Газэта далей падае, што ман- 
гольскія аддзелы завалодалі лётніш- 
чам і што Беларусы ўцяклі й далучы- 
ліся да мадзярскіх партызанаў. 

(шша 





ва ўклалі найбольшы ўклад. 

Вызначалася новая пара. ў на- 
шай літаратуры -- пад літара- 
турным згуртаваньнем , Узвыш- 
ша”. Гэтая пара пачыналася пад 
знакам ужо сьведамасьці свае 
чалавечай годнасьці ды нясень- 
ня ад Беларускае Нацыі ўкла- 
ду ў агульналюдзкую духовую 
скарбніцу. Нажаль, маскоўска- 
бальшавіцкі барбарызм зьніш- 
чыў і зруйнаваў гэтую арганіза- 
цыю й фізычна зьнішчыў нека- 
торых паэтаў, як, бязумоўна, зу- 
сім супрацьлежную бальшавіц- 
кім барбарскім імкненьням. 

Азіраючы нашае нацыяналь- 
нае жыцьцё на працягу праміну- 
лага пяцьдзесятгодзьдзя, цяж- 
ка вызначыць межы ,Нашаніў- 
скае Пары” ў ім. Фармальна На- 
шаніўская Пара -- гэта пара вы- 
хаду Нашае Нівы, г. зн. ад 1906 
па 1915 год. Але выпрацаваны 
гэтаю парою ідэйны зьмест яе -- 
нашаніўства, а дакладней наша- 
ніўскае адраджэнства -- сягае 
яшчэ ў кажную праяву нашае 
нацыянальнае дзейнасьці. Дзеля 
гэтага можа яшчэ й рана належ- 
на ахарактарызаваць гэтую пару 
й вызначыць ейныя канцавыя 
пункты. З адбеглага часу зна- 
чаньне яе ўзрасьце, роля яе ацэ- 
ніцца паважней і глыбей, і ці не 
удакладніцца назоў ..Нашаніў- 
ская пара”, на назоў .Адраджэн- 
ская эпоха”, і ці не захопіць гэ- 
тая эпоха больш як пяцьдзесят- 
годзьдзе, што аддзяляе няе ад 
першага нумару Нашае Нівы? 
У гісторыі нашага народу На- 
шаніўства зойме не адно ,пры- 
гожую балонку”, але цэлы разь- 
лзел. А пакуль што нам аніяк 
не выпадае ставіць ужо граніч- 
ны слуп на мяжы эпохі, бо мес- 
ла для яго мы яшчэ ня зной- 
дзем. 

У пяцьдзесятгодзьдзе Нашае 
Нівы нам належыць толькі 
сьхіліць галовы ў пашане тых, 
што адыйшлі ўжо ў вечнасьць, 
творцаў яе ды насьлядаваць іх- 
ную волю, іхныя імкненьні, ста- 
ноўкасьць ды адданасьць спра- 
ве вызваленьня Бацькаўшчыны 
і весьці далей гэтую справу. 

М. М-г 

ДАКЛАД ПРЭЗЫДЭНТА МІКОЛЫ АБРАМЧЫКА 
У нядзелю 13-га студзеня, напярэдадні свайго ад'езду 
ў Эўропу, Прэзыдэнт Мікола. Абрамчык зробіць даклад 
на тэму: 
ВЫЗВОЛЬНЫ РУХ НА 
СУЧАСНЫМ ЭТАПЕ 
Даклад адбудзецца ў залі 22-ой Украінскага Народнага 
Дому ў Нью-Ёрку, 142, 2-ая эвэню (паміж 9 і 10 вуліцамі). 
Пачатак дакладу а. 2-ой гадз. папаўдні. Уваход вольны. 

НАВУКОВЫЯ ЗБОРКІ БІНіМ 


Як і летась, увосені 1956 году быў па- 
чаты новы цыкль навуковых зборкаў 
БІНіМ -- сьцяг рэфэратаў, прысвеча- 
ных розным галінам беларускае навукі 
Й культуры. 

Першым з гэтага цыклю быў прачыта- 
ны І-га кастрычніка 1956 году рэфэрат 
сп. А. Адамовіча, які, праўда, не нале- 
жаў да галіны беларускае навукі, як та- 
кое, але быў пасярэдня зь ёю зьвяза- 
ны, бо тэмаю ягонаю была Праца Мюн- 
хэнскага Інстытуту Вывучэньня СССР”, 
дзе нашыя навукоўцы друкуюць шмат 
сваіх працаў. Рэфэрат гэты быў цікавы 
ня толькі добра зрэфэраванаю тэмаю, 
але й жывым да яе ўступам -- дзёньні- 
кам падарожжа параплавам з Нью-Ёрку 
ў Эўропу, поўным трапных і арыгіналь- 
ных спасьцярогаў ды заўвагаў. 


Другім з парадку быў прачытаны 13-тга 
кастрычніка таксама сп. А. Адамовічам 
рэфэрат, прысьвячаны 50 угодкам вы- 
хаду ў сьвет першае беларускае газэты 
Наша Доля”, 

Трэйцім быў вечар, прысьвячаны па- 
мяці кагадзе памерлага Народнага Паэты 
Беларусі Якуба Коласа, які адбыўся З-га 
лістапада сёлета ў памешканьні Украін- 
скага Мастацкага Клюбу. Вечар быў ал- 
чынены старшынёю БІНіМ др. В. Тума- 
шам, які ў кароткім, але добра ўнятым 
слове падчыркнуў ролю памерлага пісь- 
меньніка ў нашым нацыянальным адра- 
джэньні. Рэфэрат, прысвячаны жыцьлю 
Й творчасьці Якуба Коласа, прачытаны 
быў сп. А. Адамовічам. Часіна цішы. 
адыграньне сп-яй Э. Зубковіч Жалобна- 
га Маршу Шапэна, невялікая мастацкая 
частка ды паміны -- пілі цэ- 
ласьць вечару. 

Чародным пасьля Коласаўскага веча- 
ру быў рэфэрат на тэму з гісторыі бела- 
рускае вайсковасьці, прачытаны на на- 
вуковым сходзе Інстытуту 17-га лістапа- 























да 1956 г. сп. ген. Ф. Кушалем -- ,Бі- 
тва пры рацэ Ворскле". У гэтым рэфэ- 
раце дакладчык прадставіў адну з най- 
важнейшых падзеяў, якая адбылася ў 
канцы І-га стагодзьзя ў Усходняй Эў- 
ропе -- вайну дзьвёх наймагутнейшых 
У тыя часы дзяржаваў, Вялікага Княства 
Літоўскага з аднаго боку й Залатое Ар- 
ды зь іншага, якія спаборнічалі міжсоб- 
ку за валоданьне Усходняю Эўропаю. 
Вялікі Князь Літоўскі Вітаўт, зыбраўшы 
вялікую армію, галоўную аснову якое 
складалі нашыя прашчуры, выступіў быў 
супраць Залатое Арды, што знаходзіла- 
ся пад панаваньнем жудаснае славы ва- 
яўніка Тамэрляна. Сустрэўшыся пры ўто- 
жу ракі Ворсклы ў Дняпро, арміі гэтыя 
ўступілі (у ліпені 1399 г.) былі ў кры- 
вавую бітву й Літоўская армія была разь- 
бітая, дзякуючы нясумервай перавазе 
войскаў Залатое Арды. Ваенны гені Вя- 
лікага Князя Вітаўта патрапіў, аднак, ня- 
толькі выратаваць ад зьнішчэньня част- 
ку свае арміі, але й нанесьці арміям во- 
рага сьмяротны ўдар. І хоць лятуцень- 
ні Вітаўта аб стварэньні Усходня-Эўра- 
пейскай Імпэрыі (улучаючы сюды й Ма- 
скву- й накіраваньні яе на шлях заход- 
ня-эўрапейскай культурі ня зьдзеіліся. 
адылі Залатая Арда пачала хінуцца да 
ўпадку. Сто год пасьлей -- з гэтага ска- 
рыстала Масква.- 

Іта сьнежня 1956 году адбыўся яшчэ 
адзін рэфэрат БІНіМ на тэму- «Бела- 
руская Акадэмія Навук. які складаў дру- 
гую частку прачытанага сп. Г. Палане- 
вічам увесну рэфэрату пра , Інбелкульт”. 
ды выклікаў быў цікавую й шырокую 
дыскусію. 

Апрача згаданых рэфэратаў, Белару- 
скі Інстытут Навукі й Мастацтва ладзіў 
разам із Згуртаваньнем Беларускіх Вэтэ- 
ранаў сёлетняе сьвяткаваньне 36-х Угод- 
каў Слуцкага Збройнага Чын: яўшы 
на сябе рэфэрат і мастацкую частку. 




















ПЯТЫ ГАДАВЫ ЗЬЕЗД ЗБМА 


20 кастрычніка сёлета ў Нью Ёрку, у 
памешканьні Украінскага Народнага До- 
му у Брукліне, адбыўся пяты гадавы 
зьезд ЗБМА. 

Абмежаны час не дазволіў удзельні- 
кам зьезду разгледзець дакладней усе 
важнейшыя праблемы й заданьні, што 
стаяць сяньня перад беларускай мола- 
дзяй у Амэрыцы. 

Зьезд прывіталі Прэзыдэнт Рады БНР. 
інж. М. Абрамчык, др. А. Орса, Стар- 
шыня БАЗА сп. М. Тулейка, др. Я. Стан- 
кевіч і іншыя. Былі прачытаныя пісьмо- 
выя прывітаньні ад Яго Высокапрэа- 
гьвяшчэнства Архіепіскапа Васіля і роз- 
ных беларускіх арганізацыяў. Із справа 
здачаў кіраўнікоў паасобных аддзелаў 
ЗБМА у Нью Ёрку і Кліўленьдзе было 
відаць, што моладзь у вабодвух ася- 
родках улажыла шмат працы ў арганіза- 
ваньне беларускага культурнага жыцьця. 
Дзякуючы стараньням сяброў ЗБМА, 
выступіў сёлета ў Нью Ёрку папулярны 
хор Жалейка" з Монтрэалю. Сябры 
ЗБМА ў Кліўлендзе -- гэта апора гэнаш- 
няга арганізацыйнага й культурнага жы- 
цьця. Яны могуць пахваліцца спраўна 
дзейнымі царкоўным і сьвецкім хорам, 
балетнай групай і аркестрай Палесьсе”. 
Футбольная каманда Пагоня" веламая 
сваёю добрай гульнёй па ўсім стэйце 
Огаё. Апрача таго, кліўлендзкая моладзь, 
дармо, што вялікія цяжкасьці, далей ах- 
вярна працуе над выданьнем беларуска- 
га песеньніка й заслугоўвае ў гэтым 
падтрыманьня ўсяго беларускага грама- 
дзтва. Нажаль, шмат сяброў ЗБМА дый 
старэйшых яшчэ ня зусім добра сабе 
ўсьведамляюць патрэбу пашырэньня бе- 
ларускае культуры й беларускаа дру- 
каванага слова сярод моладзі, якой, тут 
у Амэрыцы, пагражае паступовая асы? 
ляцыя. Карысны й цікавы часапіс Віці 
выдаваны супольна ЗБМА і Беларускім 
Студэнцкім Таварыствам, меў усе пера- 
думовы стацца такім »сьветачам" сярод 

















моладзі; аднак-жа, нядбалае распаўсюд- 
жваньне гэтага часапісу й асабліва чя- 
стача матар'ялу блізу спынілі ягонае да- 
лейшае выдаваньне. Старшыня Галоўнай 
Управы ЗБМА заклікаў дэлегатаў пры- 
лажыць усе стараньні да таго, каб зда- 
быць больш матар'ялаў для 
зрабіць яго больш папулярным у бела- 
рускіх асяродках. 


У новаю Галоўнаю Управу ЗБМА бы- 














лі абраныя Ю. Станкевіч -- старшыня, 
С. Карніловіч -- заступнік, Г. Орса -- 
сакратар і А. Несьцяровіч -- скарбнік. 


У сасе перавыбараў можна было яшчэ 
раз адцеміць пашыраны сярод беларус- 
кае эміграцыі пясмак ці то адразу ла 
кіраўнічых становішчаў у арганізацыях. 
Г тут кандыдаты адзін па адным адмаў 
ляліся ад даверу, ускладанага на іх 1х- 
нымі сябрамі, і нарэшце кіраўніцтва ар- 
ганізацыяй яшчэ раз давялося ўзяць на 
сябе ужо й так перапрацаваным сту- 
дэнтам. 

Увечары, у тым-жа Украінскім Народ- 
ным Доме, адбылася вельмі ўдалая й 
вясёлая вечарына, у часе якой шмат сяб- 
ровак і сяброў ЗБМА маглі бліжэй ла- 
знаёміцца міжсобку. 




















У нядзелю Зі-га кастрычніка, а 3-яй 
гадзіне папаўдні, беларускія футбольныя 
каманды Беларусь” зь Нью Ёрку і Па- 
гоня” з Кліўленду сустрэліся ў сяброў- 
скай гульні. Вельмі заўзятая й тэхнічна 
добрая гульня скончылася рэмісам 1:1. 
Цікава адзначыць, што ў футболе Бела- 
русы гуляюць у сяброўскіх сустрэчах зь 
Беларусамі ляпей, чымся з чужынцамі ў 
лігавых змаганьнях. Часам было-б лепш 
наадварот! 

Неўзабаве па гульні, пасьля шчырых 
і працяжных разьвітаньняў нашыя гось- 
ці пасядалі ў свае зматарызаваныя ,.хур- 
манкі" Й падаліся ў кірунку далёкага 
Кліўленду. 





с Юю. 

БІБЛІЯТЭКА БАЗА У НЬЮ ЕРКУ 


Заснаваньне беларускай бібліятэкі ў 
Нью Ёрку, дарэчы, першай беларускай 
бібліятэкі у ЗША, дзеля розных пры- 
чынаў ужыцьцёвілася толькі ў верась- 
ні сёлета. 

На долю гэтае інстытуцы: выпала зу- 
сім яшчэ неасвоеная піянерская праца 
беларускага кнігазьбіральніка ў Новым 
Сьвеце. Абставіны гэтае працы няспры- 
яльныя тым, што беларускіх кнігаў, за 
выняткам адзіночных экзэмпляраў па- 
ваенных выданьняў, няма ў продажы. 
Калі-к ідзецца пра выданьні перадваен- 
ныя, дык іх можна толькі атрымаць ад 
прыватных асобаў і то толькі ад тых, 
якія разумеюць, што кніга, якую яны 
маюць і якой нідзе інакш дастаць не- 
ьга, прынясе больш карысьці ў публіч- 
ным карыстаньні, чым лежачы нікому 
няведамай на запыленай паліцы ў скла- 
дзіку ці на дне скрыні. Бібліятэка па- 
чала сваю працу, абапіраючыся на не- 
вялікія субсыдыі Галоўнае Управы БА- 
ЗА і Управы Акругі БАЗА ў Нью Ёрку, 
якія далёка невыстачальныя. 











У першы фонд паступілі невялікія збо- 
ры кнігаў, што мелі для свайго кары- 
станьня Галоўная Управа БАЗА й Акру- 
га БАЗА ў Нью Ёрку, ды пару дзесят- 





коў назьбіраных сярод сяброў гэтых 
управаў. На заклік бібліятэкі да ўсяго 
беларускага грамадзтва аб складаньні 


ахвяраў на беларускі кніжны фонд ад- 
гукнулася толькі невялікая колькасьць 
сьведамых людзей. Тут трэба паставіць 
у прыклад іншым ахвярнасьць і зразу- 
меньне справы сп. Ч. Будзькам з Чыка- 
га, які ахвяраваў бібліятэцы больш за 
сто томаў. Сп. Будзька ў дадатак да 
беларускіх кнігаў прыслаў вельмі ўдала 
падабраныя кнігі, што трактуюць тую ці 
іншую беларускую тэму ў польскай, ан- 
гельскай і расейскай мовах. Спадзяёмся, 
што ахвярны чын сп. Будзькі не заста- 
нецца адзіночным. За гэты кароткі час 
надыйшло звыш пяцьсот кні Каб доб- 
ра правесьці збор кнігаў у бібліятэ 
патрэбнае зразуменьне кажнага Белару- 
са, які намагаўся-б дасюлешні збор пера- 
тварыць у кампанію. 











На эміграцыі ёсьць дзесяткі густа за- 
селеных беларускіх асяродкаў і ў каж- 
ным зь іх ляжаць сотні бязьдзейных 
беларускіх кнігаў. Трэба пусьціць бела- 
рускую кнігу ў цыркуляцыю, інакш яна 
ня мае цаны. 





Бібліятэка мае на будучыню шырокую 
праграму. Першым чынам -- тэта ства- 
рыць належна апэратыўны кніжны фона, 
чым хутчэй -- ляпэй. Пры сяньняшніх 
абставінах алзіным пазытыўным адка- 








зам на стварэньне дзейнай беларускай 
бібліятэкі на эміграцыі -- гэта прынцып 
цэнтральнага згуртаваньня ўсіх беларус- 
кіх кнігаў у вадну вялікую бібліятэку. 
Такім толькі парадкам можна дамагчыся 
нейкай хоць прыблізнай цэласьві ў га- 
ліне беларускага друкаванага слова на 
эміграцыі. Расьцярушанасьць на эмігра- 
цыі невялічкіх кнігазбораў абмяжоўвае 
доступ да іх шырэйшаму колу чытачоў. 

Некаторыя зь беларускіх арганізацыяў 
маюць даволі шмат кнігаў, аднак, ня 
маючы адпаведных памешканьняў, не 
зарганізавалі іх навет у прымітыўныя 
бібліятэчкі. Выдавалася-б зусім лягічным, 
калі на гэта цяпер ёсьць магчымасьць, 
жаб гэтыя кнігі, якіх і так ніхто ня чы» 
тае, знайшліся на паліцах бібліятэкі, дзе 
імі можна будзе карыстацца. На гэтым 
месцы паўстае пытаньне аб падтры- 
маньні бібліятэкі ўсімі беларускімі арга- 
нізацыямі. Няхай факт, што бібліятэка 
паўстала зь ініцыятывы БАЗА, ня будзе 
перашкодай у гэтай мэце тым, што не 
належаць да БАЗА. Мэта бібліятэкі і 
ейны ласьпех патрабуюць высілку ад нас 
усіх, незалежна, хто да якой арганізацыі 
належыць. Пярэчаньне гэтаму можа 
толькі сьветчыць аб грамадзкай і палі- 
тычнай нясьпеласьці таго, хто гэта ро- 
біць. 

Бібліятэка ў блізкай будучыні раза- 
шле па ўсіх беларускіх асяродках і за- 
цікаўленых інстытуцыях каталёгі, якія 
будуць папаўняцца ў меру наплыву но- 
вых кнігаў. Такім парадкам, незалежна 
ад месца прабываньня, можна быць у 
курсе справаў бібліятэкі ды патрэбпую 
кніжку атрымаць на запатрабаваньне 
поштаю. Пры большай колькасьці кні- 
гаў і дублікатаў можна будзе наладзіць 
абмен зь іншымі, небеларускімі бібліятэ- 
камі, якія маюць крыху беларускіх збо- 
таў. 

Часта чуем нараканьні, што назуковыя 
досьледы ў пытаньнях Беларусі, ейнай 
культуры й навукі, на сяньня не выста- 
чальныя й часта праведзеныя толькі па- 
вярхоўна. Аднэй з прычынаў на гэта -- 
нястача жаролаў зь беларускімі мата- 
р'яламі Нашая бібліятэка была-б на гэ- 
та адказам. Зноў-жа, існаваньне багатай 
беларускай бібліятэкі напэўна зварухну- 
ла-бы зь месца пытаньне беларускай ка- 
тэдры пры аднэй з вышэйшых школаў 
сталіцы сьвету -- Нью Ёрку. 

Вышлі, яшчэ сёньня, ахвяру на Бела- 
рускую Бібліятэку! Кажны даляр, ці кні- 
га спрычыніцца да павялічэньня яе. 

У справе бібліятэкі зьвяртацца на ад- 
рыс БАЗА. 














Бібліятэкар. 





У ПАРАДКУ ВЫСЬВЯТЛЕНЬНЯ 


У 4? 4 Беларускага Зборніка”, вы- 
даньня Мюнхенскага Інстытуту Вывучэ- 
ньня СССР, у артыкуле а. Лява Гарош- 
“Сучаснае рэлігійнае становішча ў 
Беларусі" пералічаюцца рэлігійныя сэк- 
ты, што пашырыліся на Беларусі, а ў 
тым ліку сэкты «шарсьцінцы" й .бага- 
молы”. 

У Нью Ёрку жывуць колькі сем'яў 
тэтых сэктантаў-шарсьцінцаў". Яны 
ўспрынялі гэтую ,навіну" з абурэньнем. 
Паводля іхнага цьверджаньня, сьвятар 
Хведар Рафановіч розьніўся ад іншых 
сьвятароў тым, што публічна характа- 
рызаваў бальшавіцкую ўладу, як уладу 
ад злога духа й намаўляў пара 
хвіянаў не ўваходзіць з бальшавікамі ні 
ў якія сувязі, не хадзіць на іхныя схо- 
ды, ня йсьці ў калгасы, што й выканалі 
тыя, якія цяпер у Нью Ёрку, ды сам цу- 
раўся бальшавіцкае ўлады, як д'ябла. 
Маленьні ў часе перасьледу бальшавіка- 
мі абмяжоўваліся часта кароткімі служ- 
бамі-акафістамі, бо ні час ні вымаганьні 
праваслаўнага абраду не заўсёды дазва- 
лялі адслужыць літургію. Паколькі ня 
было сталага месца на маленьне, дык 
маленьні адбываліся па розных вёсках, 
а прыход з Шарсьцінкі пашырыўся на 

ладную тэрыторыю й прыняў форму рэ- 
лігійнага брацтва. Сьвятар Хведар Ра- 
фановіч быў падпарадкаваны тэрытары- 
яльна адпаведнаму праваслаўнаму спіс- 
капу і выйшаў спад ягонае ўлады адно 
тады, калі той епіскап падпісаў бальша- 
віком некую кампрамісную дэклярацыю. 
Ніколі і ні ў чым ён не парушаў абра- 
даў і канонаў праваслаўнай царквы й 
не падаваў ніякіх сэктанцкіх навукаў. 


Гэтых-хжа шарсьцінцаў” бальшавікі, 


у часе інтэнсыўнае антырэлігійнае прапа- 


ганды звалі пагардліва »багамоламі”, з 
тэй прычыны што яны маліліся Богу. 





Паўстае пытаньне, ці а. Леў Гарош- 
ка меў якіясь дадзеныя для кваліфіка- 
цыі гэтага Шарсьцінскага прыходу-брац- 
тва як сэкты, ці толькі ня ведаючы 
паўтараў аблыжныя цьверджаньні савец- 
кага антырэлігійнага агітпропу? 


М. З.кі 





ВЫПІСВАЙЦЕ, ЧЫТАЙЦЕ 
[ ПАШЫРАЙЦЕ ГАЗЭТУ 
БЕЛАРУС”. І 

БЕЛАРУС- 30 Сьнежня 1956 г. 


стой УП. Хэ 58 








СПРАВАЗДАЧА РЭФЭРАТУ САЦЫЯЛЬНАЕ АПЕКІ БАЗА 


На заклік Рэфэрату Сацыяльнае Апекі 
пры Галоўнай Управе БАЗА і сёлета 
ўдала быў праведзены ўсімі Аддзеламі 
й Дэлегатурамі БАЗА збор ахвяраў на 
Калядную дапамогу суродзічам у Эўро- 
пе, У выніку гэтага збору Рэфэрат Са- 
цыяльнай Апекі БАЗА атрымаў: 

1. Ад Згуртаваньня Беларусаў 












у Штаце Іліноіс. 5 100.00 
2. Ад Аддзелу БАЗА ў Саўт 

Рывэр -- Ныю Брансвік . 71.00 
З. Ад Аддзелаў Акругі БАЗА 

18.00 

12.00 

Маспэт мо 


4. Ад Аддзелу БАЗА ў 
фордзе 

Кліўленьдзе .. 
Дэтройце 
Бікане Я 
Спрынгфіль: 

1 Дэлегатуры БАЗА 



















Джэрзы Сіты 
Пзорыі 
“Ад доктара В. Тумаша ... 
12, Ад сп. М. Норыка 


























й 5 403.00 
У Касе Рэфэрату Сацыяльнай 
Апекі было па дзень 1. ХІІ. 
1956 г. 5 69.00 
Усяго разам. 9 4720 
абраных грошай выдана: 
1. На закуп 100 .КЭР” пачок 5 100.00 
(Пачкі ,.КЭРУ былі высланыя 
канцы: лістапада сёлета ў 
рускі Нацыянальны Ка- 
мітэт у Нямеччыне для раз- 
даньня іх Беларусам у Ня- 
меччыне) 
2. Выслана ў Беларускі Нацыя- 
нальны Камітэт у Нямеччыне 7500 
(на перасыл пачок ,КЭР”) 
З. Архіепіскапу Сергію ў Аў- 
страліі 25.00 
4. Кампазытару А. Карповічу 
ў Нямеччыне 500 





Усяго дасюль выдана 5 2150 
ў касе Сацыяльнай Апе- 
23.ХІІ. 





на дзень 






5 257.“0 

З вышэй паказанай сумы яшчэ будзе 
выслана дапамога суродзічам у шпі- 
талях, сэнаторыях і г. д. Працяг спра- 
ваздачы будзе паданы ў наступным ну- 
мары Беларуса”. 

Сацыяльны Рэфэрат Галоўнай Управы 
БАЗА складае шчырую падзяку ўс 
хто склаў ахвяру ў дапамогу Бел: 
сам і хто дапамог правесьці сёлетнюю 
Г араааааааааанааааааааВВВаНННЗ 

















Заканчэньне з 6 б. 
радаў гэтай канфэрэнцыі была створа- 
ная пры Белым Доме Канфэрэнцыя Па- 
разуменьня між Народамі. Сябрамі Кан- 
фэрэнцыі ўсе арганізацыі, што былі за- 
прошаныя на нарады ў Вашынгтоне. Та- 
кіх паважных выяваў нацыянальнай 
дзейнасьці БАЗА ёсьць шмат, але аб 
усім нельга напісаць у вадным артыкуле. 

Канчаючы, хачу толькі заклікаць Ад- 
дзелы БАЗА і ўсіх сяброў нашае арга- 
нізацыі актыўней працаваць, наладзіць 
лепшы парадак ува ўсіх асяродках БАЗА 
ды прыкладаць больш высілкаў, каб на- 
шую арганізацыю й нацыянальную рэ- 
прэзэнтацыю ў Амэрыцы разбудоўваць 
і ўзмацняць. 

Ніякая арганізацыйная праца ня мо- 
жа весьціся без матар'яльных сярод- 
каў. Таму няхай кажны сябра БАЗА рэ- 
ўлярна плаціць свае сяброўскія склад- 
кі, а іншыя няхай падтрымаюць ахвяра- 
мі нацыянальную й грамадзка-арганіза- 
цыйную дзейнасьць Беларуска - Амэры- 
канскага Задзіночаньня ў Амэрыцы. 

Міхась Тулейка 
Старшыня БАЗА 











акцыю , Каляднай дапамо! Зь вялікай 
прыемнасьцяй трэба адзначыць, што 
бальшыня нашага грамадзтва не забы- 
ваецца на тых, каму доля паскупілася 
магчымасьці жыць і працаваць у Воль- 
ным Краі Вашынгтона. 

Нядаўна атрыманая ад Беларускага 
Нацыянальнага Камітэту ў Нямеччыне 
справаздача аб распадзеле веснавой 
(Вялікоднай) дапамогі. Із справаздачы 
відаць наступнае: дапамогу атрымалі 26 
хворых на сухоты, 9 інвалідаў і цяжка 
хворых, 10 іншых хворых. Рэшта дапа- 




















могі была разьдзелена сярод найбольш 
патрабуючых, няздольных да працы, 
удоваў, сіротаў і старэйшых. Зазначаец- 
ца, што дапамогай, нажа не ахоп- 





леныя яшчэ ўсе патрабуючыя, што зма- 
ходзяцца ў шпіталях, дамох для ста- 
рых, прытулках і іншыя. 

Рэфэрат Сацыяльнай Апекі БАЗА час- 
та атрымвае індывідуальныя просьбы аб 

















дапамозе ад суродзі 
імкнецца ў меру магчымасьці задаваль. 
няць. 


Каб магчы даваць дапамогу і ў бу- 
дучыні, ветліва просі 
у Амэрыцы слаць свае ахвяры ў Рэфэ- 
рат Сацыяльнае Апекі БАЗА на адрыс: 
Між. Хіпа Ярісгопак 
219 Наіе Вітееб 
Хе Вая 
пры гэтым можна паказваць, 
каму дапамога з мае быць дадзеная. Асаб- 
ліва зварачаемся да тых, хто з пэўных 
прычынаў ня даў ахвяры ў сёлетняй Ка- 
ляднай дапамаговай акцыі, выканаць 
свой нацыянальна-грамадзкі й хрысыці- 
янскі абавязак якнайхутчэй. 
23 сьнежня 1956 г. 
Ніна Сьпічонак 
Рэфэрэнт Сацыяльнай 
Апекі БАЗА 






















ЗГУРТАВАНЬНЕ БЕЛАРУСКАЕ МОЛА- 
ДЗІ У НЬЮ-ЁРКУ 


ЗО-га лістапада сёлета адбыўся гада 
вы сход аддзелу ЗБМА 
Сябры аддзелу выслухалі справаз: 
кіраўніка аддзел; 
скага, сакратара спартовага клюбу .Бе- 
ларусь” і скарбніка аддзелу. Із справа- 
здачаў ды з жывых дыску над імі 
выявілася. што беларуская моладзь у 
Нью Ёрку вяла ў 1956 г. энэргічную 
працу у галіне культурнай і спартовай 
Сябры аддзелу памагалі пры наладжань- 
ні ўсіх беларускіх імпрэзаў у Нью Ёрку. 
Праца ЗБМА была папулярызаваная ня 
толькі ў беларускай, але і ў іншамоў- 
най прэсе. Здыскусіяў вынікла, што 
дзейнасьць аддзелу можна было-б яшчэ 
больш пашырыць пры большай коль- 
касьці актыўных сяброў. 

У новы урад аддзелу былі абраныя" 
В. Станкевіч -- старшыня, В. Паланевіч. 
В. Мельляновіч, П. Алексы і Н. Казьля- 
коўскі -- сябры ўраду. Усе былі 
воленыя із складу новага кіраўніцтва, 
знаючы выбраных, як сумленных і ад- 
даных беларускай справе хлапцоў. 

с. Ю. 


БЕЛАРУСКАЯ ШКОЛА У КЛІЎЛЕНДЗЕ 


1956 у Кліўлендзе 
стараньнямі культурна-асьветнага рэфэ- 
рэнта інж. К. Калошы й бацькоў зас 
валася беларуская школка, якая ўжо на- 
лічвае 18 дзяцей у веку ад бцёх 
11-цёх. Заняткі адбываюцца кажнае сы- 
боты. Дзеці вучацца зь вялікай ахвотай 
і зацікаўленьнем, дзякуючы добрым на- 
ікам. Настаўнікамі сп. К. Кіслы й 
сп. В. Шчэцька. Абодва прыбылі з Бэль- 
гіі сёлета. Сп. В. Шчэцька, які скончыў 
свае студыі ў Бьльгііі. выкладае бела- 
рускую мову, а сп. К. Кіслы, дырытэнт 
студэнцкага ансамблю ў Бэльгіі, а цяпер 
добры дырыгэнт і грамадзкі працаўнік у 
Кліўлендзе, выкладае рэлігію й сьпевы. 
Цяпер настаў рыхтуюць дзяцей да 
ялінкі. Няможна тут абмінуць і заслугі 
сп. А. Лук'янчыка, які так прыгожа 
ляваў беларускую школку. 





















У кастрычнік: 

ГАЛОЎНАЯ УПРАВА БАЗА 
ветліва запрашае ўсіх на 


ГАДАВЫ 


БАЛЬ 


які адбудзецца 9 лютага 1957 г. 


у ІЕМОХ НАІІ. 
вог воом 





“сопа бсгееі, Хе Хогк Су 


Танцы пад ведамую аркестру М. Антошківа 
Багаты буфэт, лятарэя й іншыя неспадзеўкі балю запэў- 
няць вясёлае правядзеньне карнавальнага вечару. 


Прыбытак ад балю прызначаецца на 
БЕЛАРУСКІ ВЫДАВЕЦКІ ФОНД. 


Пачатак а 9 гадз. увечары. 


кадаыаыааваааааамаанааамааынацыцнананааннаааннаіна: 


БЕЛАРУСКІ ШКОЛЬНЫ ФОНД 
У НЬЮ ЁРКУ 


У Беларускі Школьны Фонд у Пью 
Ёрку за месяц кастрычнік 1956 г. далі: 
Др. В. Тумаш 5 5.00; Др. Я. Станкевіч 
х 200: Н. Краўцэвіч 5 1.00 і па 50 цэн- 
і Я. Чыжык. Разам Ў 9. 
месяц лістапад 1956 г. далі: па 
яры -- Др. Станкевіч, М. Гарошка, 
П. Бунчук, Я. Н., П. Маркоўскі, П. М., 
і ыбайла; па адным да- 
Ір. У. Набагез, М. Заморскі, П. 
Дварэцкі, К. Мярляк, Б. Прытыцкі, А. 
Міцкевіч. Разам ў 22. 

За месяц сьнежань 1956 г. далі: Др. 
Я. Станкевіч З даляры, (заміж сьвяточ- 
ных віншавальных картак), й па адным 
даляры -- М. Тулейка, М. Кунцэвіч, А. 
Міцкевіч, П. Драздоўскі, Л. Проц, Н. 
Орса, П. Алексы, А. Шукелайць. Разам 
5 п. 

Із вабранымі 11 далярамі ў верасьні 
1956 г. (пададзена ў папярэднім нумары 
“Белару: усяго разам дасюль набра- 
на на Беларускі Школьны Фонд у Нью 
Ёрку 43 даляры. 

Усім ахвярадаўцам 
шчыра дзякуе. 

Беларускі Школьны Фонд 
БАЗА ў Нью Ёрку 


У ЧЫКАГА 

Беларуская мастацка-тэатральная гру- 
па ў Чыкага ладзіла 24 лістапада 1956 г. 
танцавальны вечар. У канцэртнай частцы 
спа П. Марговіч выканала солё З песь- 
ні, а Шпакоўская выканала балетны та- 
нец. Вечар прайшоў вельмі 


















ляры -- 




















Управа Фойду 











30 сьнежня 1956 г. выступала в лесь- 
нямі ў тэлевізійнай праграме ў Чыкаго 
вельмі здольная да сьпеву вучаніца сп. 
М. Куліковіча сп-на Поля Мартыновіч. 





Рэдакцыя ..Беларуса" ветліва просіць 
убіх супрацоўнікаў прысылаць рукапісы 
ў газэту, друкаваныя на машынцы праз 
радок, або пісаныя рукою на адным 
баку паперы з належнымі адступамі між 
радкамі. 





ЧУВВЕВ ЕК ЕМСВАЧІМ 

Уваход ў 2.00 





ЛІСТЫ У РЭДАКЦЫЮ 


АД РЭДАКЦЫІ 
Зьмешчаная ніжэй заява Д-ра Я. Стан- 
кевіча пададзеная ў выніку надрукавань- 
ня ім у свой час брашуры -- зьвярнень- 
не да радных БНР, якая была разасла- 
ная радным БНР і ў якой былі падз 
ныя некаторыя непраўдзівыя факты, што 
ўводзяць у блуд беларускае грама; 


ЗАЯВА 
год таму назад миою было 
выдана зьвярненьне з маёй прадмовай і 
лоўям да радных БНР, рым бы- 
лі надрукаваныя некаторы матар'ялы па- 
ваныя да Камісіі Рады БНР, што раз- 
дзейнасьць часьці сяброў Рады, 
зьвязанай, між іншага, з выдаваньнем 
газэты тарус”. 

Толькі некаторыя матар'ялы ў гэным 
зьвяриеньні былі надрукаваныя дзеля 
што я ня меў зь незалежных ад 
мяне прычынаў актаў Камісі надрука- 
ваныя былі адно гэныя, якія мне падалі 
некаторыя сьветкі. З гэтай прычына мне 
ня было ведама, як былі ўжытыя грошы 


зе- 











Каля 3-х 























таго, 























выясьніў, што з гэтае 
.) пяцьсот даляраў Ф. 
ўБеларускаму Інстытуту 
Навукі й Мастацтва”, наймя гэта заяву 
сп. Ант. Адамовіч і гэтаму я веру. Што 
да засталых грошы із сумы 6350 дал. 
дык, як мне стала ведама, яны былі ўжы- 
тыя дамэтна. (С) Я. Станкевіч 


ЛІСТ У РЭДАКЦЫЮ 


Вельмі Паважаны Спадару Рэдактар, 

У М 47-48 газэты Бацькаўшчына” ад 
Эта лістапада 1956 г. у маім артыкуле 
пад назовам , Да 36-х Угодкаў Слуцкага 
Паўстаньня”, праўдападобна праз ка- 
рэктарскі недагляд, была зробленая гру- 
бая памылка, гэтак: 

У трэйцяй шпальце ў пятым радку 
зьнізу ў Бацькаўшчыне” надрукавана: 

ЗУ тыя часы Смаленск быў вельмі 
важным стратэгічным пунктам. Ён стаяў 
на самым беразе Дзьвіны. Гэтае ўзвыш- 
было вельмі дагоднае дзеля перахо- 
ду войскаў з захаду на ўсход ды ча- 
адварот (гзв. «Смаленская Брама”).” 

У маім артыкуле, перасланым у »Баць- 
каўшчыну" дзеля надрукаваньня, месца 
тэтае выглядала гэтак: 

ЗУ тыя часы Смаленск быў вельмі 
важным стратэгічным пунктам. Ён стаяў 
на самым беразе Дняпра й панаваў над 
узвышшам, што дзяліла басэйны рэкаў 
Дняпра й Заходняй Дзьвіны. Гэтае ўз- 
вышша было вельмі дагоднае дзеля пе- 
раходу войскаў з захаду на ўсхол ды 
наадварот (г. зв. Смаленская Брама)". 

аго, што высланая мною ў рэ- 

Бацькаўшчына” папраўка 
дагэтуль у .Бацькаўшчыне” зьмешчаная 
мя была, ветліва прашу Вас зьмясьціць. 
яе ў Вашай паважанай газэце. 

З праўдзіваю да Вас пашанаю 
Ф. Кушэль 





Куш? ль пера 

Рэдагуе Рэдакцыйная Калегія 
Падпіска на год - ў 2.50. 
баБзсгірбоп рет уеаг --- ў 2.50 


